عظمت امل بیت ملیم اللام کی روش ترین سند

سيدر ميزالحن موسوى *

srhm2000@yahoo.com

رسول اللہ صلی اللہ علیہ وآلہ وسلم اس دنیا سے رخصت ہوتے وقت اپنی اُمت کی ہدایت و راہنمائی کے لیے دو گرانقدر چیزوں کو چھوڑ گئے۔ ان میں سے ایک اللہ کی کتاب اور دوسرے آپؓ کے اہل بیت اطہار ہیں۔ جو ان کے ساتھ تمسک رکھے گاوہ کبھی گر اہ نہ ہوگا۔ قرآن وہ سر چشمہ ہدایت ہے، جو ہر دور کے تشکان حق کو ان کے ظرف و اہلیت کے مطابق سیر اب کرتا ہے۔ اس کی راہنمائی ایس جامع ، ہمہ گیر اور ممکل ہے کہ اگر اس کا آب زلال اس کے حقیق سر چشمہ سے حاصل کیا جائے تو پھر کسی اور قطرہ آب کی ہم گرا حتیاج باتی نہیں رہتی۔ اس مقالے ہیں علوم قرآن کو مختصر اور حامع انداز میں اہل بیٹ کی زبانی پیش کرنے کی سعی کی گئی ہے۔

نج البلاغہ میں امیر المومنین علی علیہ اللا علوم قرآن کو مختصر مگر جامع اندازید الیوں پیش کرتے ہیں: آپ نے تہمارے در میان تمہارے پر وردگار کی کتاب (قرآن کریم) کو چھوڑا ہے، جس کے حلال وحرام، فرائض و فضائل، تہمارے در میان تمہارے پر وردگار کی کتاب (قرآن کریم) کو چھوڑا ہے، جس کے حلال وحرام، فرائض و فضائل، ناسخ و منسوخ، رخصت و عزیمت، خاص و عام، عبرت و امثال، مطلق و مقید، محکم و متثابہ سب کو واضح کر دیا تھا۔ مجمل کی تفییر کر دی تھی، تھیوں کو سلجھا دیا تھا۔ اس میں بعض آیات ہیں جن کے علم کا عہد لیا گیا ہے اور بعض سے ناوافقیت کو معاف کر دیا گیا ہے۔ بعض احکام کے فرض کا کتاب میں ذکر کیا گیا ہے اور سنت سے ان کے منسوخ ہونے کا علم حاصل ہوا ہے۔ یاسنت میں ان کے وجو ب کاذکر ہوا ہے۔ جب کہ کتاب میں ترک کرنے کی آزادی کاذکر تھا۔ بعض احکام ایک وقت میں واجب ہوئے ہیں اور مستقبل میں ختم کر دیے گئے ہیں۔ اس کتاب کے محرمات میں بھی تفریق ہے کھے کمیرہ ہیں جن کے لیے آتش جہنم کی دھمکیاں ہیں، پچھ صغیرہ ہیں جن کے لیے مفرت کے تو قعات پیدا کئے ہیں۔

کچھ اٹمال ایسے ہیں، جن کا مختصر بھی قابل قبول اور زیادہ کی بھی گنجائش پائی جاتی ہے۔ امام علیؓ نے اپنے اس مختصر سے کلام میں علوم قرآن کے تقریباً تمام شعبوں کا تذکرہ کر دیا ہے۔ آج علوم قرآن کے ماہرین نے نہج البلاغہ کے اس خطبے میں ذکر شدہ مطالب کو علوم قرآن کی اہم اصطلاحات قرار دیا ہے۔ اس مقالے میں انہی قرآنی اصطلاحات کی خود قرآن کی روشنی میں وضاحت کی جائے گی۔

^{*}_اسسننٹ پروفیسر وفاقی نظامت تعلیمات،اسلام آباد

اللہ تعالیٰ نے انسان کو اس زمین پر اپنا نائب بنا کر بھیجا ہے۔ اس کی ہدایت کے لیے اپنی طرف سے کتابیں اور صحائف وقا فوقا نازل کر تارہا۔ یہ رشد ہدایت کا سلسلہ حضرت آدم علیہ انسانوں کی ہدایت کے لیے پیارے نبی حضرت محمہ صلی اللہ علیہ وآلہ وسلم پر اختتام پنیر ہوا۔ اللہ تعالیٰ نے انسانوں کی ہدایت کے لیے آپ (ص) پر قرآن کریم نازل کیا، جو عربی زبان میں ہے۔ آپ (ص) او گوں کو تاریکی اور گراہی سے نکال کر نور اور ہدایت کی طرف لے آئے۔ آپ (ص) اس دنیا سے رخصت ہوتے وقت اپنی اُمت کی ہدایت و راہنمائی کے لیے دو گرانفذر چیزوں کو چھوڑ گئے۔ ان میں سے ایک اللہ کی کتاب جو قرآن کریم ہے اور دوسرے آپ صلی اللہ علیہ وآلہ وسلم کے اہل بیت اطہار ہیں۔ یہ دونوں قیامت تک ایک دوسرے سے جدا نہ ہوں گے۔ جو ان کے ساتھ تھسک رکھے گا وہ کبھی گراہ نہ ہوگا۔ قرآن وہ سر چشمہ ہدایت ہے، جو ہر دور کے تشکان حق کوان کے طرف واہلیت کے مطابق سیر اب کرتا ہے۔

انسانوں کو ہر قدم اور ہر موڑ پر اسر ار اللی اور ہدایت کی ضرورت ہے۔ اس کی راہنمائی ایسی جامع، ہمہ گیر اور مکل ہے کہ اگر اس کاآب زلال اس کے حقیقی سرچشمہ سے حاصل کیا جائے تو پھر کسی اور قطرہ آب کی ہر گز احتیاج باقی نہیں رہتی۔ للذامیں نے اپنی رشد و ہدایت کے لیے ضروری سمجھا کہ علوم قرآن کو مختصر اور جامع انداز میں اہل بیت کی زبانی بیش کروں تو، میں نے نبج البلاغہ کا انتخاب کیا، جس میں امیر المومنین حضرت علی علیہ اللام نے جوعلوم القرآن اور احکام القرآن کا مختصر تعارف کرایا ہے اس کو پیش کروں۔ امیر المومنین حضرت علی علیہ اللام نے قرآن کریم کے بارے میں ارشاد فرمایا ہے:

" تَعَلَّمُوا الْقُرَآنَ فَإِنَّه اَحْسَنُ الْحَدِيثِ وَ تَفَقَّهُوا فِيهِ فَإِنَّهُ رَبِيعُ الْقُلُوبِ وَاسْتَشْفِعُوا بِنُورِ فِ فَإِنَّهُ وَبِيعُ الْقُلُوبِ وَاسْتَشْفِعُوا بِنُورِ فِ فَإِنَّهُ وَبِيعًا الشَّدُورِ وَ اَحْسنُوا تِلَاوَتَهُ فَإِنَّهُ اَحْسَنُ الْقَصَص " (1)

لینی: '' قرآن کاعلم حاصل کرو کہ وہ بہترین کلام ہے۔ اس میں غور و فکر کرو کہ بیہ دلوں کی بہار ہے۔اس کے نور سے شفاء حاصل کرو کہ بیہ سینوں میں چیپی ہوئی بیاریوں کے لیے شفاہے اس کی بہترین تلاوت کرو کہ اس کے قصے زیادہ فائدہ مند ہیں۔''

اسی طرح ایک اور مقام پر ارشاد فرماتے ہیں:

''وَعَلَيْكُمْ بِكِتَابِ اللهِ فَإِنَّهُ الْحَبُلُ الْمَتِينُ وَالنُورُ الْمُبِينُ وَالشِّفَآءُ النَّافِع وَالرِّى النَّاقِعُ وَالعِصْمَةُ لِلْمُتْمَسِّكِ وَالنَّجَاةُ لِلْمُتَعَلِّقِ'' (2) لینی: "تم اپنے رب کی کتاب پر عمل کرو، وہ ایک مضبوط رسی ہے، ایک روشن نور ہے، ایک فنع بخش شفاء ہے، ایک پیاس بجھانے والی سیر الی ہے، اس سے متمک رہنے والوں کے لیے سامان حفاظت ہے، اور وابستہ رہنے والوں کے لیے نجات ہے۔"

امیر المومنین علی ^{علی السام}علوم قرآن کو مخضر مگر جامع انداز میں یوں پیش کرتے ہیں:

"كِتَاب رَبِّكُمْ فِيكُمْ، مُبَيِّناً حَلاَلَهُ وَحَمَامَهُ، وَفَرَائِضَهُ وَفَضَائِلَهُ، وَنَاسِخَهُ وَمَنْسوخَهُ، وَرُخْصَهُ وَعَزَائِمهُ، وَخَاصَّهُ وَعَامَّهُ، وَعَرَائِمهُ، وَخَاصَّهُ وَعَامَّهُ، وَعَلَيْهِ وَمُحْكَمَهُ وَعَامَّهُ وَعَلَيْهِ وَمُوَسَّعِ عَلَى الْعِبَادِ فِي جَهْلِهِ، وَمُوسَّع عَلَى الْعِبَادِ فِي جَهْلِهِ، وَبَيْنَ مُأْخُوذِ مِيثَاقٍ فِي عِلْمِهِ، وَمُوسَّع عَلَى الْعِبَادِ فِي جَهْلِهِ، وَبَيْنَ مُخْمَلَهُ، وَمُرَخَّصٍ فِي مُمْبَلَكُ وَمُرَخَّسٍ فِي السُّنَّةِ الْمُنْ وَمُرَخَّسٍ فِي السُّنَّةِ الْمُنْ بَنُ مَعْد وَمَ الْعِبَادِ فِي السُّنَّةِ الْمُنْ وَمُرَخَّسٍ فِي الْمُنْ اللهُ اللهُ

یعنی: "آپ نے تہمارے در میان تہمارے پروردگار کی کتاب (قرآن کریم) کو چھوڑا ہے، جس
کے حلال و حرام ، فرائض و فضائل ، ناشخ و منسوخ ، رخصت و عزیمت ، خاص و عام ، عبرت و
امثال ، مطلق و مقید ، محکم و متنابہ سب کو واضح کر دیا تھا۔ مجمل کی تفییر کر دی تھی ، تھیوں کو
سلجھا دیا تھا۔ اس میں بعض آیات ہیں جن کے علم کا عہد لیا گیا ہے اور بعض سے ناوافقیت کو
معاف کر دیا گیا ہے ۔ بعض احکام کے فرض کا کتاب میں ذکر کیا گیا ہے اور سنت سے ان کے
منسوخ ہونے کا علم حاصل ہوا ہے۔ یاسنت میں ان کے وجوب کا ذکر ہوا ہے۔ جب کہ کتاب
میں ترک کرنے کی آزادی کا ذکر تھا۔ بعض احکام ایک وقت میں واجب ہوئے ہیں اور مستقبل
میں ختم کر دئے گئے ہیں۔ اس کتاب کے محرمات میں بھی تفریق ہے کچھ کیرہ ہیں جن کے لیے
میں ختم کر دئے گئے ہیں۔ اس کتاب کے محرمات میں بھی تفریق ہے کچھ کیرہ ہیں جن کے لیے
آتش جہنم کی دھمکیاں ہیں، پچھ صغیرہ ہیں جن کے لیے مغفرت کے تو قعات پیدا کئے ہیں۔ پچھ
اعمال ایسے ہیں، جن کا مختصر بھی قابل قبول اور زیادہ کی بھی گنجائش پائی جاتی ہے۔ "

چرچ

نے البلاغہ کے اس خطبہ سے درج ذیل علوم القرآن کے اقسام واضح ہوتے ہیں:

اله حلال وحرام

حلال: تمام وه کام جن کوانجام دینا جائز ہے۔

حرام: تمام وه کام جن کوانجام دیناحرام اور گناه_

حضرت امیر المومنین علی علی علی است فرماتے ہیں اس قرآن کریم میں حلال کا ذکر بھی موجود ہے اور حرام کا بھی جیسے ارشاد باری تعالیٰ ہے:

"وَأَحَلَّ اللَّهُ الَّبِيُّعَ وَحَرَّا مَر الرِّبَا" (4)

لعنى: "الله تعالى نے تجارت كو حلال قرار ديا ہے اور سود كو حرام كيا ہے۔"

۲_ فرائض و فضائل

فرائض: تمام وه کام جن کوانجام دینافرض ہے۔ .

فضائل: تمام وہ کام جن کوانجام دینامستحب ہے۔

قرآن کریم میں فرائض بھی موجود ہیں اور فضائل یعنی مستحبات بھی ہیں۔اس سے معلوم ہوتا ہے کہ قرآن کریم میں فرائض بھی موجود ہیں جیسے نماز، روزہ، جج، زلوۃ وغیر کاذکر ہے۔ اسی طرح مستحبات کا بھی ذکر ہے، مثلًا" فَإِذَا قَضَيْتُمُ الصَّلاَةَ فَاذُكُرُهِ أَ اللّهَ قِيَامًا وَقُعُودًا وَعَلَى جُنُوبِكُمْ فَإِذَا اطْمَأَنْتُمُ فَأَقِيمُواْ الصَّلاَةَ إِنَّ الصَّلاَةَ عَلَى الْمُؤْمِنِينَ كِتَابًا مَّوْقُوتًا " یعنی: " اس کے بعد جب یہ نماز مکل ہو جائے تو کا قاعدہ نماز مومنوں پر ایک مقررہ وقت پر فرض کی گئ ہے۔" (5)

اس آیت کریمہ سے بیدامر واضح ہورہاہے کہ فرض نماز کے بعد اللہ تعالی کی یاد مستحبات میں شامل ہے المذاس آیت کریمہ میں فرائض اور مستحبات دونوں کا ذکر موجود ہے۔ ان دونوں میں احکام خمسہ کا ذکر موجود ہے۔ کیونکہ پہلے شک میں حلال جس میں مباح اور مکروہ بھی شامل ہے، دوسرے حرام کا حکم ہے۔ دوسرے شک کیونکہ پہلے شک میں حلال جس میں مباح اور مکروہ بھی شامل ہے، دوسرے حرام کا حکم ہے۔ دوسرے شک یا فرائض کا اور مستحبات کا ذکر ہے اسی طرح ان دونوں شکوں میں پانچوں احکام جنہیں احکام خمسہ (یعنی فرائض، مستحبات، مباح، مکروہات اور حرام) کہا جاتا ہے اور یہی احکام ہیں جن پر فقہ اسلامی کادار ومدار ہے۔

۳- ناسخ ومنسوخ

ناسخ و منسوخ: اس سے مراد وہ حکم ہے جو کسی ثابت حکم کو نص کے ذریعے بر طرف کر دے، بر طرف کرنے والے حکم کو ناسخ کہتے ہیں اور بر طرف ہونے والے کو منسوخ کہتے ہیں۔ امیر المومنین طب السلام فرماتے ہیں کہ اس قرآن کریم میں ناشخ اور منسوخ بھی موجود ہیں۔ ناسخ کی مثال درج ذیل آیت کریمہ میں موجود ہے:

'' وَالَّذِينَ يُتَوَفَّوْنَ مِنْكُمْ وَيَذَرُونَ اَزُواجاً يَتَرَبَّصْنَ بِالْفُسِهِنَّ اَرْبَعَةَ اَشُهُرٍ وَعَشَّماً فَإِذا بَلَغْنَ اَجَلَهُنَّ فَلا جُناحَ عَلَيْكُمْ فِيها فَعَلْنَ فِي اَنْفُسِهِنَّ بِالْمَعْرُوفِ وَاللهُ بِما تَعْمَلُونَ خَبِيرٌ'' (6)

لینی: '' اور تم میں سے جو وفات پا جائیں اور ہیویاں چھوڑ جائیں تو وہ ہیویاں چار ماہ دس دن اپنے آپ کو انتظار میں رکھیں، پھر جب ان کی عدت پوری ہو جائے تو دستور کے مطابق اپنے بارے میں جو فیصلہ کریں اس کاتم پر کچھ گناہ نہیں ہے اور اللہ تمہارے اعمال سے خوب واقف ہے۔''

منسوخ کی مثال

" وَالَّذِينَ يُتَوَفَّوْنَ مِنكُمْ وَيَنَدُونَ أَذُواجًا وَصِيَّةً لِأَزُواجِهِم مَّتَاعًا إِلَى الْحَوْلِ عَيْدَ إِخْرَاجٍ فَإِنْ خَرَجْنَ فَلاَجُنَاءَ عَلَيْكُمْ فِي مَا فَعَلْنَ فِي أَنفُسِهِنَّ مِن مَّعُرُونِ وَاللَّهُ عَزِيزٌ حَكِيمٌ" (7)

لينى: " اور تم ميں سے جو وفات يا جائيں اور بيوياں چھوڑ جائيں، انہيں چاہيے كہ وہ اپنى بيويوں كے بارے ميں وصيت كر جائيں كہ ايك سال تك انہيں (نان و نفقہ سے) بهر مندر كھا جائے اور گرسے نہ تكالى جائيں، پس اگر وہ خود گر نكل جائيں تو دستور كے دائرے ميں رہ كر وہ اپنے ليے جو فيصلہ كرتى ہيں تمہارے ليے اس ميں كوئى مضائقہ نہيں ہے اور الله بڑا غالب آنے والا، حكمت والا ہے۔

۷-رخصت وعزیمیت

ر خص: رخص سے مراد وہ احکام ہیں جن کی مخالفت کی اجازت ہے اور انہیں ترک کردینا جائز ہوتا ہے بشر طیکہ خاص حالات میں ایسی مخالفت کے اسباب موجود ہوں، جیسے مجبوری کی حالت میں مردار کے کھانے کی اجازت ہے۔

عزیمت: عزائم سے مراد وہ احکام ہیں جن کی مخالفت کسی بھی حالت میں جائز نہیں ہے، جیسے تو حید اور دیگر اعتقادات کااقرار وغیر ہ۔

امیر المومنین علی علی طبی^{اللا} فرماتے ہیں کہ اس نے قرآن کریم کے رخص اور عزائم کو واضح کر دیا تھا۔ قرآن کریم کی رخصت مثال: " إِنَّهَا حَهَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِوَمَا أُهِلَّ بِهِ لِغَيْرِ اللّهِ فَمَنِ اضْطُهَّ غَيْرَ بَاعٍ وَلاَ عَادٍ فَلا إِثْمَ عَلَيْهِ إِنَّ اللّهَ غَفُورٌ رَّحِيمٌ" (8)

یعنی: "اس نے تمہارے اوپر مر دار، خون، سوئر کا گوشت اور جو غیر خداکے نام پر ذرج کیا جائے، اس کو حرام قرار دیا ہے پھر بھی اگر کوئی مجبور ومضطر ہو جائے اور حرام کا طلبگار اور ضرورت سے زیادہ استعال کرنے والانہ ہو تواس کے لیے کوئی گناہ نہیں ہے۔

عزیمت کے متعلق قرآن کریم کاارشاد ہے

" وَلاَيْشِيكَ بِعِبَادَةِ رَبِّهِ أَحَدًا" (9)

لعنی : ''اینے رب کی عبادت میں کسی اور کو شریک مت کرنا۔ ''

اسی طرح ایک اور مقام پر ارشاد ہے:

" فَاعْكُمُ أَنَّهُ لَا إِلَهَ إِلَّا اللهُ" (10)

یعنی: " جان لو کہ اللہ تعالی کے علاوہ اور کوئی معبود نہیں۔"

۵_خاص وعام

عام و خاص: عام سے مراد وہ لفظ اور موضوع ہے جو اپنے تمام اجزاء پریاجزئیات پریکساں بولا جائے، جبکہ خاص اس کے برعکس ہے۔ حضرت امیر المومنین علی علیہ اللام فرماتے ہیں کہ اس نے قرآن کریم کے عام و خاص کو بیان کیا ہے۔

عام كى مثال:

" وَأَقِيهُوا الصَّلاَةَ وَ آتُوا الزَّكَاةَ " (11)

لعين: " نماز قائم كرواورز كوة ادا كرو-"

"وَاللَّهُ بِكُلِّ شَيْءٍ عَلِيمٌ" (12)

خاص کی مثال:

" وَجَاءَمِنُ أَقُصَى الْبَدِينَةِ رَجُلٌ" (13)

لعنی: "شهر کے ایک حصے سے ایک شخص آیا۔"

اسی ایک اور مقام پر الله تعالی کاار شاد ہے۔

" يَا بَنِي إِسْرَ آئِيلَ اذْكُرُواْ نِعْمَتِي الَّتِي أَنْعَنْتُ عَلَيْكُمُ وَأَنِّ فَضَّلْتُكُمُ عَلَى الْعَالَمِينَ " (14)

یعنی: '' اے بنی اسرائیل میر ی ان نعمتوں کو یاد کروجو میں نے تمہیں عنایت کی ہیں اور میں نے تمہیں عالمین پر فضیلت عطا کی ہے۔''

اس آیت میں لفظ عام ہے لیکن معنی خاص ہے اس لیے کہ انہیں صرف اپنے زمانے کے لوگوں پر بعض مخصوص چیز دں کی وجہ سے فضیلت حاصل تھی۔

۲_عبرت وامثال

عبرت: الیمی آبات جن سے انسانوں کو درس عبرت حاصل ہو۔

امثال: اليي آيات جن ميں انسانوں كو سمجھانے كے ليے مثاليں پیش كی گئی ہیں۔

حضرت علی ملیهاللاافرماتے ہیں: کہ اس قرآن کریم میں عبر وامثال کاذ کر موجود ہے۔

لفظ عبر، عبرت کی جمع ہے، جو عبور سے لیا گیا ہے، جس کے لغوی معنی ہیں: جسم کا ایک مکان سے دوسر کے مکان میں منتقل ہونا۔ اس کا اصطلاحی معنی ہے: مختلف اسباب میں سے کسی ایک سبب کے ذریعے انسانی ذہمن کا ایک چیز سے دوسر ی چیز کی طرف منتقل ہونا۔ جیسے انسان کسی مصیبت اور غم زدہ انسان کو دیکھ کر فوراً پنی طرف منتقل ہوتا ہے کہ الی مصیبتیں مجھ پر بھی نازل ہو سکتی ہیں۔ للذا اس طرح اس انسان میں دنیاسے بے رغبتی اور آخرت کی طرف رجان پیدا ہو جاتا ہے۔ اسی طرح قرآن کریم میں فرعون کے انجام کو بیان کیا گیا ہے کہ وہ کیو ککر دنیا اور آخرت کے عذاب میں گرفتار ہوا ہے۔ اس واقعہ میں ان لوگوں کے لیے عبرت ہے، جن کے دل میں خوف خدا ہے اور ان پر شقاوت، سنگدلی اور قساوت کے پر دے نہیں گرفتار ہوا ہے۔ اس واقعہ میں ان لوگوں کے لیے عبرت ہے، جن کے دل میں خوف خدا ہے اور ان پر شقاوت، سنگدلی اور قساوت کے پر دے نہیں گرفتار ہوئے ہیں۔ جیسا کہ قرآن کریم میں اللہ تعالی کا ارشاد ہے:

"فَأَخَذَى لا اللهُ فَكَالَ الْآخِرَةِ وَالْأُولِي" (15)

لینی: '' پس اللہ نے اسے دنیااور آخرت دونوں کے عذاب میں گرفتار کرلیا۔''

اس آیت کریمہ سے یہ بات واضح ہو رہی ہے کہ تم لوگ بھی اسی فرعون کے عبر تناک واقعے اور اس کی عبر تناک واقعے اور اس کی عبر تناک سرتا سیکھواور ایک ہی اللہ کے خالص بندے بن جائیں ورنہ تمہارا بھی انجام اس فرعون جیسا ہوگا۔ جس کے بتیجہ میں وہ انسان جن کے دلوں میں ذراسا خوف خدا ہوگا تو وہ راہ راست پر آجائیں گے اور اپنی بدا عمالیاں ترک کر دیں گے ، کیونکہ انہوں اپنی آنکھوں کے سامنے اللہ کے ایک نافر مان ظالم اور جابر شخص کا انجام دیکھ لیا ہے۔

کبھی کبھی ابیا بھی ہوتا ہے کہ انسان کسی صنعت اور قدرت کے آثار کو دیجے کر ذہن میں صانع اور قادر کے وجود اور اس کی صفات کمال کی طرف منتقل ہو جاتا ہے۔ اللہ تعالیٰ کاار شاد ہے:

" يُقَلِّبُ اللهُ اللَّيْلَ وَالنَّهَا رَإِنَّ فِي ذَلِكَ لَعِبْرَةً لِأُولِي الْأَبْصَارِ" (16)

یعنی: '' الله ہی رات اور دن کوالٹ بلیٹ کرتار ہتا ہے اور یقینااس میں صاحبانِ بصیرت کے لئے سامان عبرت ہے۔''

اسی طرح ایک اور مقام پر اللہ تعالیٰ کاار شاد ہے:

" وَإِنَّ لَكُمْ فِي الْأَنْعَامِ لَعِبْرَةً نُسْقِيكُم مِّهَا فِي بُطُونِهِ مِن يَيْنِ فَهَثٍ وَدَمِ لَّبَنَا خَالِصًا سَائِغًا لِلشَّارِبِينَ " (17)

یعنی: '' اور تہمارے لیے حیوانات میں بھی عبرت کاسامان ہے کہ ہم ان کے شکم کے گوہر اور خون کے در میان سے خالص دودھ نکالتے ہیں، جو پینے والوں کے لیے خوشگوار ہے۔

ان تمام آیات میں عقل مند انسانوں کے لیے عبرت حاصل کرنے کے اسباب موجود ہیں۔ اسی طرح امثال کی بات ہے، قرآن کریم میں بہت سی آیات امثال ہیں، جیسا کہ سورۃ جمعہ میں ارشاد ہے:

" مَثَلُ الَّذِينَ حُبِّلُوا التَّوْرَاةَ ثُمَّ لَمْ يَحْبِلُوهَا كَبَثَلِ الْحِمَارِ يَحْبِلُ أَسْفَارًا بِئُسَ مَثَلُ الْقَوْمِ التَّانِينَ كَنَّ بُوا بِالْيَاتِ اللهِ وَاللهُ لاَيَهُدِى الْقَوْمَ الظَّالِدِينَ - " (18)

یعنی: "ان لو گوں کی مثال جن پر توریت کا بار رکھا گیا اور وہ اسے اٹھانہ سکے اس گدھے کی مثال ہے جو کتابوں کا بوجھ اٹھائے ہوئے ہو۔"

اسی طرح ایک اور آیت کریمه میں ارشاد فرماتا ہے:

" مَّثَلُ الَّذِينَ يُنِفِقُونَ أَمُوالَهُمُ فِي سَبِيلِ اللَّهِ كَتَثَلِ حَبَّةٍ أَثْبَنَتُ سَبُعَ سَنَابِلَ فِي كُلِّ سُنْبُلَةٍ مِّئَةُ حَبَّةٍ وَاللَّهُ يُضَاعِفُ لِبَن يَشَاءُ وَاللَّهُ وَاسِعٌ عَلِيعٌ" (19)

یعنی: '' جو اللہ کی راہ میں اپنے اموال خرچ کرتے ہیں ان کے عمل کی مثال اس دانہ کی ہے جس سے سات خوشے پیدا ہوں اور ہر خوشے میں سوسو دانے ہوں اللہ جس کے لیے جاہتا ہے دگنا بڑھادیتا ہے اور اللہ وسعت والا اور جاننے والا ہے۔''

۷_ مرسل ومحدود (مطلق ومقید)

مرسل سے مراد مطلق ہے جس کی تعریف علم الاصول میں اس طرح بیان کی گئی ہے۔ مطلق ایسالفظ جو عمومی طور پر اپنی جنس کے تمام افراد پر دلالت کرتا ہے۔ حضرت علی علیہ اللہ تعالی نے اس قرآن کریم میں مرسل و محدود لینی مطلق اور مقید کو بیان کیا ہے۔ مطلق ایک ایسالفظ ہے جو اپنی جنس کے تمام افراد پر دلالت کرتا ہے۔ جیسا کہ قرآن کریم میں ارشاد رب العالمین ہے:

" وَإِذْ قَالَ مُوسَى لِقَوْمِهِ إِنَّ اللَّهَ يَأُمُرُكُمْ أَنْ تَذُبَحُواْ بِقَىّ ةَ قَالُواْ أَتَتَّخِذُنَا هُزُواً قَالَ أَعُوذُ بِاللّهِ أَنْ أَكُونَ مِنَ الْجَاهِدِينَ " (20)

یعن: "اور وہ وقت بھی یاد کروجب موسیؓ نے اپنی قوم سے کہا کہ اللہ کا حکم ہے کہ ایک گائے ذکتے کو۔" کرو۔"

یہاں پر لفظ بقرہ اپنی جنس کے تمام افراد پر کیساں دلالت کرتا ہے۔ظاہریہ ہوتا ہے کہ کوئی بھی گائے ہواسی لیے بنی اسرائیل نے سوالات کئے تھے۔

محدود لیعنی مقید: مقید وہ لفظ ہے جو خاص پر دلالت کرتا ہو۔ قرآن کریم میں اللہ تعالیٰ کاارشاد ہے:

" قالَ إِنَّهُ يَقُولُ إِنَّهَا بَقَرَةٌ لا ذَلُولُ تُثِيرُ الْأَرْضَ وَلا تَسْقِى الْحَرُثَ مُسَلَّمَةٌ لا شِيَةَ فِيها قالُوا الْآنَ جِئْتَ بِالْحَقِّ فَذَبَحُوها وَما كادُوا يَفْعَلُونَ " (21)

یعنی: "اس نے کہااللہ فرماتا ہے کہ وہ گائے الیی سدھائی ہوئی نہ ہو وجو ہل چلائے اور کھیتی کو پانی دے۔ بلکہ وہ سالم ہواس پر کسی قتم کا دھیہ نہ ہو۔"

اس آیت کریمہ میں گائے کے خصوصیات بھی لگائی گئی ہیں، جس کی وجہ سے بید لفظ خاص پر دلالت کرتا ہے۔

٨_ محكم و متثابه

محکم وہ آیات ہیں جن کا مفہوم واضح ہو اور کسی تفییر کی ضرورت نہ ہو۔امیر المومنین علی علیہ السام فرماتے ہیں کہ اس نے محکم اور میں محکم اور ہیں کہ اس نے محکم اور منتابہ کو واضح طور پر بیان فرمایا ہے۔قرآن کریم کی ایک آیت کریمہ میں محکم اور متثابہ آبات کاذکر اس طرح بیان ہواہے:

" هُوَالَّذِي أَنْزَلَ عَلَيْكَ الْكِتَابِ مِنْهُ آيَاتٌ مُّحْكَمَاتٌ هُنَّ أَهُر الْكِتَابِ وَأُخُرُ مُتَشَابِهَاتٌ فَأَوْيلَهُ إِلَّا اللّهُ قُلُوبِهِمْ ذَيْعٌ فَيَتَبِعُونَ مَا تَشَابَهَ مِنْهُ ابْتِغَاءَ الْفِتْدَةِ وَابْتِغَاءَ تَأْوِيلِهِ وَمَا يَعْلَمُ تَأُويلَهُ إِلَّا اللّهُ قُلُوبِهِمْ ذَيْعٌ فَيَتَبِعُونَ مَا تَشَابَهَ مِنْهُ ابْتِغَاءَ الْفِتْدَةِ وَابْتِغَاءَ تَأُويلِهِ وَمَا يَعْلَمُ تَأُويلَهُ إِلَّا اللّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلُّ مِّنْ عِنْهِ رَبِّنَا وَمَا يَنَّ كُرُ اللَّا أَوْلُوا الْأَلْبَابِ -" (22) يعنى: " وبى ذات ہے جس نے آپ پر وہ کتاب نازل فرمانی ہے، جس کی بعض آیات محکم (واضح) ہیں وہی اصل کتاب ہیں اور کھ تثابہ ہیں، جن کے دلوں میں کجی ہے وہ فتنہ اور تاویل کی تلاش میں مَثابہات کے پیچھے پڑے رہتے ہیں۔"

اس آیت کریمہ میں محکم اور متثابہ دونوں کاذکر موجود ہے۔ محکم کالفظ باب افعال سے اسم مفعول ہے جو احکم سے اخذ کیا گیا ہے جس کی معنی ہے، پلٹا دینا اور روک دینا ہے۔ اور اسی سے ہی ''حاکم '' نکلا ہوا ہے اسے حاکم اسی لیے کہتے ہیں کہ وہ ظالم کو ظلم سے روکتا ہے۔ اور اسی سے حکمت بھی ہے اسے حکمت اس لیے کہاجاتا ہے کہ وہ ناشائستہ امور کوانجام دینے سے روکتا ہے۔ قرآن کریم میں ارشاد ہے:

"إِنَّ اللَّهَ لاَ يَظْلِمُ النَّاسَ شَيْعًا وَلَكِنَّ النَّاسَ أَنفُسَهُمْ يَظْلِمُونَ - " (23)

لیمنی: ''اللّٰہ انسانوں پر بچھ بھی ظلم نہیں کرتا لیکن انسان اپنے اوپر خود ظلم کرتے ہیں۔'' نا دیآیا ۔ میں جمدی کا مفہدم واضح نبیدان ایس سمجھز کے لیے کسی تفسر کی ضربہ ہے ہوں۔

متثابہ وہ آیات ہیں جن کا مفہوم واضح نہ ہواور اسے سمجھنے کے لیے کسی تفسیر کی ضرورت ہو۔

متثابہ باب تفاعل سے اسم مفعول ہے، جو تشابہ سے اخذ کیا گیا ہے، جس کی معنی ہے دو چیزوں کا آپس میں ایک دوسرے سے جدا نہ کر ایک دوسرے سے جدا نہ کر سکے۔ جیسا کہ قرآن کریم میں بنی اسرائیل جب گائے ذرئے کرنے کا کہا گیا توانہوں نے جواب میں کہا:

لعنی: " گائے ہمارے نزدیک متثابہ ہو گئی ہے۔"

کیوں کہ الی بہت سی گائیں ہیں جو ایک دوسرے کے ساتھ متثابہ ہیں، یہاں پر تشابہ سے مراد شاہت رکھنا ہے۔ متثابہ کی قرآن کریم میں مثال وہ تمام حروف مقطعات ہیں، جو بعض سور توں کی ابتدامیں آئے ہیں، جس کی معنی کوئی نہیں جانتا سوائے اللہ اور اس کے رسول صلی اللہ علیہ وآلہ وسلم کے یا جس کور سول اللہ نے اس کی تعلیم دی ہے۔ اسی طرح ایک مقام پر اللہ تعالی کاار شاد ہے: "الرَّحْمَنُ عَلَی الْعَرْشِ اللَّتَوَی " (24) یعنی: " رحمان عرش پر متمکن ہو گیا ہے۔"

اس آیت کریمہ سے بیہ ظام ہوتا ہے اللہ تعالی عرش پر متمکن ہے۔ اس آیت کو سیحھنے کے لیے قرآن کریم کی دیگر آیات کی طرف رجوع کیا جائے گا جہال بیہ ذکر ہے کہ جہاں منہ پھیروگے وہاں اللہ کو پاوگے یا ہم ان کی شہ رگ سے بھی زیادہ ان کے قریب ہیں۔ ان میں اللہ تعالیٰ کام ر جگہ پر موجود ہونے کے دلاکل موجود ہیں۔

9_ مجمل ومفسر

مجمل: مجمل وہ آیات ہیں جن کی تفسیر کی ضرورت ہو۔

مفسر: وه آیت ہے جو مجمل کی تفسیر بیان کرتی ہے۔

امیر المومنین علی علی المیان فرماتے ہیں کہ اس میں مجمل بھی ہیں اور مفسر بھی ہیں۔ دوسرے اللفاظ میں بید کہا جاتا ہے کہ قرآن کا بعض حصہ بعض حصے کی تفییر کرتا ہے کچھ آیات مجمل ہیں جن کی تفییر بیان کی گئ ہے۔" وَالْهُطَلَّقَاتُ یَا تَرَبَّصْنَ بِأَنْفُسِهِنَّ ثَلَاثَةَ قُرُوْ" (25) ترجمہ:" مطلقہ عور تیں تین قروء تک انتظار کریں گی۔"

اس آیت کریمہ میں قروء کی دو معانی ہیں، ایک حیض اور دوسرے طہر یعنی حیض سے پاک ہونا ہے۔ للذا میہ آیت مجمل ہے اس کی تفییر کی ضرورت ہے کہ نماز کس طرح پڑھی جائے اس کی کتنی رکعت اور کتنے او قات ہیں۔اس کے علاوہ اور بہت سی مثالیں ہیں۔

٠١- گفيول كوسلجهاد ما

امیر المومنین علیہ اللہ افرماتے ہیں کہ اس نے قرآن کریم کے گہرے مطالب کو واضح کر دیا ہے۔ قرآن کریم کے گہرے مطالب کی طرف اشارہ اس آیت کریمہ میں ہے۔ جیسے: " وَمَا یَعْلَمُ تَأُویلَهُ إِلاَّ اللّهُ وَاللّهِ اللّهِ عَلَيْ الْعِلْم کے علاوہ اور کوئی نہیں وَ اللّه اور راسخون فی العلم کے علاوہ اور کوئی نہیں جانیا۔"اس بحث کے بعد امیر المومنین علی علیہ الله اور رائن کریم کی ایک اور تقسیم کی طرف اشارہ کرتے ہیں جس کی وضاحت ذیل میں پیش کی جارہی ہے۔

اا۔اس میں بعض آیات ہیں جن کے علم کاعبد لیا گیا ہے

امیر المومنین علی علی الله ارشاد فرماتے ہیں کہ قرآن کریم میں کچھ ایسے احکام ہیں جن کے جانے کی پاپندی علی کہ قرآن کریم میں کچھ ایسے احکام ہیں جن کے جانے کی پاپندی علکہ کی گئی ہے کہ اس سے چشم پوشی اور بے اعتنائی نا قابل معافی جرم ہے، جیسے اللہ تعالیٰ کی معرفت اور ااس کی توحید کا اقرار۔اس کے بارے میں قرآن کریم میں اللہ تعالیٰ کا ارشاد ہے:

" وَإِذْ أَخَذَ رَبُّكَ مِن بَنِي آ دَمَر مِن ظُهُورِهِمْ ذُرِّيَّتَهُمْ وَأَشَهَدَهُمْ عَلَى أَنفُسِهِمْ أَلَسْتُ بِرَبِّكُمْ قَالُواْ بَكَي شَهِدُنا أَن تَقُولُواْ يَوْمَ الْقِيَامَةِ إِنَّا كُنَّا عَنُ هَذَا غَافِلِينَ " (27)

یعنی: " (اوراس وقت کو یاد کرو) جب تمهارے رب نے آدم کی اولاد کی پشتوں سے ان کی ذریت کو لے کرانہیں خودان کے اوپر گواہ بنا کر سوال کیا کہ تمہار اخدا ہوں؟ توسب نے کہا کہ بے شک ہم گواہ ہیں۔"

۱۲ بعض سے ناوافقیت کو معاف کردیا گیاہے

امیر المومنین علی علی الله افرماتے ہیں کہ پچھ ایسے احکام ہیں جن سے ناواقف رہنے کی اجازت دی گئی ہے۔ بعنی الیکی متثابہ آیات کہ جس کا علم صرف الله اور راسحون فی العلم کے ساتھ مخصوص کر دیا ہے اور دوسرے لوگوں کو اس کا علم نہ رکھنے کی اجازت دیدی گئی ہے۔ قرآن کریم میں الله تعالی کاار شاد ہے:
''وَمَا یَغْلَمُ تَأْوِیلَهُ إِلاَّ اللّهُ وَالرَّاسِخُونَ فِی الْعِلْمِ ''(28)

لينى: " اوراس كى تاويل كو صرف الله جانتا ہے اور وہ لوگ جانتے ہیں جو راسحوٰن فی العلم ہیں۔ "

الد کتاب کا حکم سنت سے منسوخ ہے

امیر المومنین علی علی اللام فرماتا ہے کہ بعض احکام کے فرض کاکتاب میں ذکر کیا گیا ہے اور سنت سے ان کے منسوخ ہونے کاعلم حاصل ہوا ہے۔ جیسا کہ قرآن کریم میں حکم ہے:

" وَاللاِّقِ يَأْتِينَ الْفَاحِشَةَ مِن نِسَائِكُمْ فَاسْتَشْهِدُواْ عَلَيْهِنَّ أَرْبَعةً مِّنكُمْ فَإِن شَهِدُواْ فَلَيْهِنَّ أَرْبَعةً مِّنكُمْ فَإِن شَهِدُواْ فَأَمْسِكُوهُنَّ فِي الْبَيُوتِ حَتَّى يَتَوَقَّاهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلاً ٥ وَاللَّذَانَ يَأْتِيانِهَا مِنكُمْ فَأَمْسِكُوهُنَّ فِي الْبَيُوتِ حَتَّى يَتَوَقَّاهُنَّ الْمَوْتُ أَوْ يَجْعَلَ اللَّهُ كَانَ تَوَابًا زَّحِيًّا." (29)

یعنی: "اور تمہاری عور توں میں سے جو بدکاری کریں ان پر اپنوں میں سے چار گواہوں کی گواہی لواور جب گواہی دے دیں توانہیں گھروں میں بند کر دو یہاں تک کہ موت آجائے یا اللہ ان کے لواور جب گواہی دے دیں توانہیں گھروں میں سے جو آدمی بدکاری کریں انہیں اذیت دو پھر اگر توبہ کر لیے کوئی راستہ مقرر کر دے اور تم میں سے جو آدمی بدکاری کریں انہیں اذیت دو پھر اگر توبہ کر لیں اور اپنے حال کی اصلاح کر لیں تو ان سے اعراض کرو کہ اللہ بہت توبہ قبول کرنے والا اور مہر مان ہے۔"

ان میں سے پہلی آیت کریمہ سے یہ بات واضح ہو رہی ہے کہ جو عور تیں بدکاری کی مرتکب ہوں وہ مرت عرب ہوں وہ مرت کے دم تک اپنے گھروں میں قیدر کھی جائیں۔دوسری آیت سے واضح ہوتا ہے بدکاری کرنے والوں کو ایدادی جائے۔ یہ دونوں آئیتیں منسوخ ہو چکی ہیں جیسا کہ غیر شادی شدہ مر داور عورت کے لیے قرآن کریم میں سوکڑوں کی سزاسنائی گئی ہے۔اللہ تعالی کاارشاد ہے:

" الزَّانِيَةُ وَالزَّانِ فَاجْلِدُواكُلَّ وَاحِدٍ مِّنْهُمَا مِئَةَ جَلْدَةٍ "(30)

لینی: '' زناکار مر داور عورت کوسوسو کوڑے لگاو۔''

جب شادی شده مر داور عورت کو سنگار کی سزاحدیث نبوی میں سنائی گئی ہے۔ حدیث اس طرح ہے:
حضرت ابو بصیرامام محمد باقر علیہ اللہ اسے روایت بیان کرتے ہیں کہ میں اسی آیت" وللاق یاتین الفاحشة
من نساء کم الی سبیلا "کے بارے بوچھا تو آپ علیہ اللہ ان کے لیے آیت منسوخ ہے، اسی لئے اللہ ان
کے لیے کوئی سبیل پیدا کرے گااس سبیل سے مراد حد (یعنی شادی شدہ کے لیے رجم اور غیر شادی شدہ
کے لیے جلدے) (31)

المارسنت كاحكم كتاب سے منسوخ ہونا

امیر المومنین علی علی طبیالا افرماتے ہیں کہ کچھ اعمال ایسے ہیں جن کا بجالا ناحدیث کی روسے واجب ہے لیکن قرآن میں ان کے ترک کرنے کی اجازت ہے۔

امیر المومنین علی علیہ الله کام سابقہ کلام کے بالکل الٹ ہے کیونکہ پہلے یہ کہا گیا تھا کہ قرآن کریم میں وجوب کا حکم تھا لیکن سنت میں اسے منسوخ کیا گیا۔ اس کلام سے یہ بات واضح ہو رہی ہے کہ کچھ ایسے اعمال ہیں جن سنت کی روشنی میں انجام دینافرض تھا بعد میں اللہ تعالی نے قرآن کریم میں ان کے ترک کرنے کا حکم وے دیا۔ جیسا کہ اسلام کی ابتدا میں بیت المقدس کی طرف منہ کرکے نماز پڑھنے کا حکم قرآن کریم میں نہیں ہے یہ حکم صرف حدیث کی روشنی میں تھا۔ یہ حکم قرآن کریم نے منسوخ کر دیا، جیسا کہ ارشاد ہے:

" فَوَلِّ وَجْهَكَ شَطْرَ الْمَسْجِدِ الْحَرَامِ" (32)

لينى: " پس آپ اپنارخ مىجدالحرام كى طرف موڑ ديں۔"

اس آیت نے بیت المقدس کی طرف رخ کرمے نماز پڑھنے کے حکم کو منسوخ کرکے کعبۃ اللہ کی طرف رخ کرمے نماز پڑھنے کا حکم دیا ہے۔

۱۵ بعض احکام کسی وقت واجب ہونے کے بعد مستقبل میں ختم کر دئے گئے ہیں

حضرت امیر المومنین علی ^{علیہ اللام} فرماتے ہیں کہ اس کتاب میں بعض واجبات ایسے ہیں جن کا وجوب وقت سے وابستہ ہےاور زمانہ آئندہ میں ان کا وجوب بر طرف ہو جاتا ہے۔اس کی مثال پیہ ہے:

" وَأُونُواْ بِالْعَهْدِإِنَّ الْعَهْدَكَانَ مَسْؤُولًا" (33)

لینی: '' تم اینے وعدے پورے کرو کیونکہ وعدہ کے بارے میں یو چھا جائےگا۔''

اس طرح ایک اور مقام پر اللہ تعالیٰ کاار شاد ہے:

" وَأَوْفُواْ بِعَهْدِ اللّهِ إِذَا عَاهَى تُثُمُ وَلاَ تَنقُضُواْ الْأَيْمَانَ بَعْدَ تَوْكِيدِهَا وَقَدُ جَعَلْتُمُ اللّهَ عَلَيْكُمْ كَفِيلاً إِنَّ اللّهَ يَعْدُمُ مَا تَفْعَلُونَ" (34)

لینی: "اور جب کوئی وعده کرو تواہے پورا کرواور اپنی قسموں کو باند ھنے کے بعد نہ توڑا کرو جبکہ تم اللّٰہ کواینے اوپر نگہبان بنا چکے ہو۔"

ان دونوں آیات میں سے یہ بات واضح ہوتی ہے کہ جب انسان کوئی نذر وعہد کرتا ہے تواسے پورا کرنا واجب ہوتا ہے، لیکن جب پورا کر لیا تواس کا وجوب ختم ہو جاتا ہے۔

۱۷_گنامان کبیره و صغیره

امیر المومنین حضرت علی فرماتے ہیں کہ اس کتاب کے محرمات میں بھی تفریق ہے، کچھ کبیرہ ہیں جن کے لیے آتش جہنم کی دھمکیاں ہیں اور کچھ گناہ صغیرہ ہیں جن کی بخشش کی امید کی جاسکتی ہے۔ یہاں پرامیر المومنین علیہ السائ نے گناہوں کو دو حصوں میں تقسیم کیا ہے ایک وہ جن کے لیے آتش جہنم کی دھمکیاں ہیں اور دوسرے وہ گناہ ہیں جن کے لیے بخشش کی امید کی جاسکتی ہے۔ اس کے بارے میں قرآن کریم میں ارشاد ہے:

" إِن تَجْتَذِبُواْ كَبَالِئِرَمَا اتُنْهَوْنَ عَنْدُنْكُفِّنْ عَنْكُمْ سَيِّئَا تِكُمْ وَنُدُخِلْكُم مُّدُخَلاً كَ_{مِل}ِيمًا " (35)

ليعنى: " اگران ميں سے تم گناہان كبيرہ سے جن سے روكا گيا ہے نچے رہو گے تو ہم تمہارے (صغيرہ)

گناہوں سے بھی در گزر كريں گے اور تمہيں عزت والی جگہ (جنت) ميں داخل كريں گے۔"

اس آیت كريمہ سے دونوں فتم كے گناہوں كا ذكر ہے، گناہان كبيرہ كی احادیث ميں بہت تفصیل آئی ہے
ليكن ہم طوالت سے نجنے كے ليے اس آیت پر اکتفا كرتے ہيں۔

ا۔ مخضر عمل بھی قبول ہے اور زیادہ کی بھی گنجائش موجود ہے

امیر المومنین علی علی المسام فرماتے ہیں کہ کچھ انگال ایسے ہیں، جن کا مختصر بھی قابل قبول اور زیادہ کی بھی گنجائش پائی جاتی ہے۔ جیسا کہ نماز تہجد کے کھڑا ہو ناکہ اس کا تھوڑا حصہ بھی قبول ہے اور زیادہ کی بھی گنجائش موجود ہے۔ اللہ تعالیٰ کاارشاد ہے:

"يَا أَيُّهَا الْمُزَّمِّلُ0قُمِ اللَّيْلَ إِلَّا قَلِيلًا0نِّصْفَهُ أَوِ انقُصُ مِنْهُ قَلِيلًا0أَوْ زِدْ عَلَيْهِ وَرَتِّلِ الْقُرُ آنَ تَرْتِيلًا - "(36)

لیعنی: " اے چادر لیٹینے والے! رات کو کھڑے ہو، مگر تھوڑی رات، آد ھی رات یااس سے بھی کچھ کم کر دویااس سے کچھ بڑھا دواور قرآن کو کھہر کھہر کرپڑھا کرو۔"

اس طرح سورة مزمل كى ايك آيت كريمه ميں اس طرح بيان ہے:

" إِنَّ رَبَّكَ يَعْلَمُ أَنَّكَ تَقُومُ أَذِنَ مِن ثُلُثَى اللَّيْلِ وَنِصْفَهُ وَثُلُثَهُ وَطَائِفَةٌ مِّنَ النَّيْلِ مَعْكَ وَاللهُ يُقَدِّرُ اللَّيْلَ وَاللهُ عَلَيْكُمُ فَاقْيَ وَطَائِفَةٌ مِّنَ الْقُرْبَانِ" (37) يُقَدِّرُ اللَّيْلَ وَاللَّهُ عَلَيْكُمُ فَاقْيَ وُوا مَا تَيَسَّمَ مِنَ الْقُرْبَانِ" (37) ليعنى: " (اے رسول!) بے شک تمہارا پرودگار جانتا ہے کہ آپ (کبھی) دو تہائی شب کے قریب اور کبھی) نصف شب اور (کبھی) ایک تہائی شب (نماز میں) قیام کرتے ہیں اور تمہارے ساتھ لوگوں کی ایک جماعت بھی قیام کرتی ہے۔ اور اللہ ہی رات اور دن کا اچھی طرح اندازہ کر سکتا ہے، اسے معلوم ہے کہ تم لوگ اس پر پوری طرح سے حادی نہیں ہو سکتے، تواس اس نے تم پر مہر بانی کی ہے تو جناآسانی سے ہو سکے قرآن پڑھ لیا کرو۔"

ان آیات سے بیہ واضح ہوتا ہے کہ نماز تہجد جتنا میسر ہو سے پڑھو تو یہاں پر نماز کو قرآن سے تعبیر کیا گیا ہے۔ اس لیے کہ نماز شب قرآن کریم کو اپنے اندر سموئے ہوئے ہے اور قرائت قرآن کی مانند ہے اور قرآن کریم نماز میں پڑھا جائے تو دل کو زیادہ لبھاتا ہے۔ اس کا تعلق الیمی قربة الی اللہ عبادات سے جن کا قلیل حصہ بھی مقبول ہے اور لوگوں کے لیے زیادہ سے زیادہ کی گئجائش بھی اس کے اندرر کھی گئی ہے۔

10- گر/19

23_بونس/۴۴

24_ط/۵

حواله جات

1 - نېجالېلاغه (نثر ټ شخ محمد عبده) جلد نمبرا، خطبه نمبر ۱۱، ص ۲۳۳ 2 - نج البلاغه (نثرح شيخ مجمد عبده) جلد نمبرا، خطبه نمبر ۱۵۲، ص ۳۰۳ 3- نج البلاغه (شرح شخ محمد عبده) جلد نمبر ا، خطبه نمبرا، ص ۲۹،۲۸ 4_بقرہ ۵۷۲ 5_النساء /١٠٣ 6_البقره/۴۳۳ 7_البقره/•۲۴ 8_البقره/٣كا 9_الكهف/١١١ 11-البقره/۳۴ 12-البقره/۲۸۲ 13 - لين/٢٠ 14-القره/4~ 15 _النازعات/٢٥ 16 - سورة النورام 17_النحل/٢**٢** 18-الجمعه/۵ 19-البقره/۲۲۱ 20_البقره/٧٤ 21_البقره/اك 22_آل عمران/2

25_البقره/۲۲۸

26_آل عمران/2

27_الاعرا**ف/**121

28_آل عمران/2

29_النساء /١٦، ١٥

30_النور/٢

31۔ تفسیر عیاشی ج ۱، ص ۲۲۷

32_البقره/۴۸

33_ بنی اسرائیل/۳۳

34_النحل/٩١

35-النساء /اس

36_المزمل/ا_٣

37_المزمل/٢٠